

पति ने एक लाख रुपये में बदमाशों को दी थी पत्नी के मर्डर की सुपारी

सांगानेर पुलिस ने आरोपी पति समेत तीन बदमाशों को दबोचा, हथियार व कार बरामद

-कार्यालय संवाददाता-

जयपुर। सांगानेर इलाके में एक युवक ने खुद की पत्नी का अपहरण करवाकर हत्या की साजिश रच डाली। उसने दो बदमाशों को एक लाख रुपये में हत्या की सुपारी दी। फिर पत्नी को करीली कैलादेवी मंदिर घुमाने की बात कहकर गाड़ी में बैठाया और रास्ते में उतर गया। साजिश के मुताबिक दोनों बदमाश महिला व कार लेकर फरार हुए, लेकिन रास्ते में पुलिस को देखकर भाग छूटते तो पूरा मामला उजागर हो गया। सांगानेर सदर पुलिस ने 24 घंटे में वादात का पर्दाफाश करते हुए आरोपी पति सांवरमल जाट और उसके दो साथियों खुशीराम जाट व रामलाल भील को गिरफ्तार किया है।



सांगानेर पुलिस ने विवाहिता की हत्या की साजिश रचने वाले पति और उसके दो साथियों को शनिवार को गिरफ्तार किया।

डीसीपी राजीव पचार ने बताया कि आरोपी सांवरमल ने वर्ष 2020 में उमा चौधरी के साथ कोर्ट मैरिज की थी। इन दिनों दोनों के बीच अनबन थी, सांवरमल दूसरी शादी करना चाहता था, इसलिए उसने अपनी पत्नी की हत्या की साजिश रच डाली। उसने अपने परिचित खुशीराम जाट व रामलाल भील को एक लाख रुपये में पत्नी के मर्डर की सुपारी दी। सरसों बेचकर 1 लाख रुपये देने की बात तय हुई। सांवरमल ने ही आरोपियों को कार उपलब्ध कराई, उन्होंने उमा की हत्या के बाद लाश सवाईमाधोपुर की बनास नदी में फेंकने की योजना बनायी थी, लेकिन पुलिस ने इनकी प्लानिंग फेल कर दी।

डीसीपी ने बताया कि 10 फरवरी को पीड़िता उमा चौधरी निवासी गायत्री नगर सांगानेर ने रिपोर्ट दर्ज कराई थी। पीड़िता ने बताया कि उसने फरवरी-2020 में टोंक के पालड़ी गांव निवासी सांवरमल जाट से कोर्ट मैरिज की थी। गत 9 फरवरी को शाम 7 बजे पति सांवरमल ने कहा कि कैलादेवी चर्चेंगे, थोड़ी देर बाद दोनों टवेरा कार से रवाना हो गए। प्रताप नगर के कुंभा

मार्ग पर पहुंचने के बाद कहा कि मेरे 4-5 दोस्त भी अपने साथ चलेंगे। इस पर उमा पीछे की सीट पर बैठ गई। थोड़ी देर बाद एक युवक आया और उसका हाथ पकड़ने लगा। चिल्लाने पर उसने हाथ छोड़ दिया। थोड़ी देर बाद पति सांवरमल गुटखा लेने के बहाने कार से नीचे उतरा, तभी कार सवार खुशीराम व रामलाल ने प्लानिंग के तहत महिला के गले पर चाकू लगाया और कार

- आरोपी ने दूसरी शादी करने के लिए रची थी पत्नी की हत्या साजिश
- जयपुर-कैलादेवी रोड पर महिला की हत्या करने के बाद शव बनास नदी में फेंकने की योजना थी

दौड़ा दी। दोनों बदमाशों ने रास्ते में महिला से अश्लील हरकतों की और कहा कि तेरे पति ने जान से मारने की सुपारी दी है। यह कहा है कि सरसों बेचकर 1 लाख रुपये दे दूंगा। बदमाशों ने महिला के हाथ-पैर बांधकर गाड़ी में पटक दिया और कार दौड़ाने लगे। रास्ते में बार-बार साजिश महिला से भी बार-बार बात कर रहा था। रास्ते में पुलिस की नाकाबंदी देखकर आरोपी खुशीराम कार छोड़कर भाग निकला। पुलिस ने शक होने पर गाड़ी की तलाशी ली और उमा के हाथ-पैरों की रस्सी खोलकर उसे थाने लेकर पहुंची। जहां पीड़िता ने आपबीती बताई। इस पर पुलिस ने मामला दर्ज कर जांच शुरू की। इसी बीच सांगानेर थानाधिकारी महेन्द्र सिंह को सूचना मिली कि अपहर्ता सवाईमाधोपुर में छिपे हुए हैं। इस पर टीम ने सवाईमाधोपुर पहुंचकर आरोपियों को दबोच लिया।

कॉल गर्ल के साथ अश्लील वीडियो बनाकर युवक से 5 लाख रुपये एंटे

-कार्यालय संवाददाता-

जयपुर। मुहाना इलाके में युवक को हनी ट्रैप में फंसाने की धमकी देकर अश्लील वीडियो से ब्लैकमेल कर 5 लाख रुपये देना का मामला सामने आया है। आरोपी रिश्तेदार ने ही कॉल गर्ल बुलाकर युवक का अश्लील वीडियो बनाया और उसे रैप केस में फंसाने की धमकी देकर ब्लैकमेल किया। रिश्तेदार ने 5 लाख रुपये वसूलने के बाद दुबारा ब्लैकमेल कर रुपए मांगकर परेशान किया तो पीड़ित ने मुहाना थाने में रिश्तेदार समेत दो जनों के खिलाफ मामला दर्ज करवाया।

- पीड़ित ने मुहाना थाने में दो लोगों के खिलाफ हनीट्रैप का मामला दर्ज कराया
- आरोपी ने राजीनामे के नाम पर दुबारा रकम मांगी तो पीड़ित थाने पहुंचा

पुलिस ने बताया कि सांगानेर निवासी एक युवक ने रिपोर्ट दर्ज करवाई है कि जून 2018 में वह अपने घर पर था। इस दौरान आरोपी रिश्तेदार उसके घर आया। खुद के मैरिज गार्डन में रिश्तेदारी का प्रोग्राम होने की बात कहकर साथ चलने को कहा। आरोपी

घर लौटने के बाद दोनों आरोपियों ने उसके पिता को कॉल किया। कॉल कर बताया कि तेरे बेटे ने एक लड़की के साथ गलत काम किया है। उसके फोटो-वीडियो हमारे पास हैं। पांच लाख रुपए और तेरे बेटे को लेकर गार्डन पर आ जा। हम उसी लड़की से इसका राजीनामा करावा देंगे, नहीं तो वह लड़की इसको रैप केस में फंसा देगी। ब्लैकमेल कर 5 लाख रुपए एंटेने के साथ राजीनामे के नाम पर कुछ स्टाम्प और पेपर पर साइन करा लिए। लड़की से राजीनामा करावाकर डॉक्यूमेंट देने की कहा। कई बार तकाजा करने के बाद भी डॉक्यूमेंट नहीं दिए। अब दोबारा अश्लील वीडियो को वायरल करने की धमकी देकर ब्लैकमेल करने लगे। ब्लैकमेल कर दोबारा रुपयों की मांग करने से परेशान होकर पीड़ित ने आरोपियों के खिलाफ मामला दर्ज करवाया।

'गोविंददेवजी मंदिर में प्रसाद काउंटर शुरू हो'

जयपुर (कासं)। शहर के आराध्य गोविंददेवजी मंदिर में सशुल्क लड्डू प्रसाद काउंटर शुरू करने को लेकर मुहिम शुरू हो गई है। लोगों का समर्थन जुटाने के लिए कुछ भक्तों की ओर से इसके लिए सोशल मीडिया पर अभियान छेड़ रखा है, अब मंदिर के बाहर हस्ताक्षर अभियान चलाकर भक्तों का समर्थन जुटाया जाएगा।

जात रहे कि गोविंददेवजी मंदिर में कोविड के बाद से सशुल्क लड्डू प्रसाद काउंटर बंद है। लड्डू प्रसाद फिर से शुरू करवाने को लेकर गोविंददेवजी भक्तगणों की ओर से मंदिर में रविवार को सशुल्क लड्डू प्रसाद काउंटर शुरू कराने व द्वार पर गंगाजल वितरण के लिए हस्ताक्षर अभियान चलाया जाएगा। रविवार को सुबह 7:30 से दोपहर 12 बजे तक चलने वाले अभियान में हस्ताक्षर करने और हस्ताक्षर करवाने में सहयोग करने के लिए अपील की जा रही है। इसके लिए सोशल मीडिया पर गोविंददेवजी भक्तगण नाम से ग्रुप बना कर प्रचार-प्रसार कर लोगों को जोड़ने की मुहिम चलाई जा रही है। जन जागरण अभियान चलाने वाले भक्तों का कहना है कि केंद्र सरकार ने सभी मंदिरों में लाइसेंस की व्यवस्था को लागू किया है। इसके तहत विशिष्ट गुणवत्ता, स्वाद, शुद्धता, हाइजीन आदि मानकों पर खरा उतरने के बाद फूड सेफ्टी ऐंड स्टैंडर्ड्स अथॉरिटी ऑफ इंडिया (एफएसएसआई) की ओर से यह सर्टिफिकेट दिया जाता है। भारतवर्ष के सभी मंदिरों ने इस व्यवस्था को मानते हुए प्रसाद वितरण प्रारंभ कर दिया है लेकिन गोविंददेव जी में लड्डू प्रसाद वितरण शुरू नहीं किया।

सार-समाचार सेलिब्रिटी क्रिकेट लीग की ट्रॉफी जारी



जयपुर (कासं)। मुंबई के होटल ग्रैंड हयात में सेलिब्रिटी क्रिकेट लीग (सी.सी.एल.) सीजन-9 के लोकार्पण में देशभर के फिल्मी सितारों के बीच ट्रॉफी का विमोचन हुआ। सेलिब्रिटी सोहेल खान, सुनील शेट्टी, बोनी कपूर, मनोज तिवारी, जोशुा सेनगुप्ता, सुधीर बाबू, नवराज हंस, निरहुआ ट्रॉफी के साथ स्टेज पर नजर आए। उल्लेखनीय है कि सीसीएल 20-20 लीग के 8 मैच राजस्थान में फरवरी-मार्च महीने में खेले जाएंगे। एच एंड के इन्वेंशंस प्रा. लि. को बंगाल टाइगर्स और मुंबई हिरोज की तरफ से राजस्थान के मैचों का आयोजक नियुक्त किया गया है, जिसके डायरेक्टर रंजीत चर्मा हैं।

शेल्टर होम में कंबल वितरित



जयपुर (कासं)। दुर्गापुरा में महारानी फार्म स्थित अस्थायी शेल्टर होम में रात को विश्राम करने वाले असहाय लोगों को भूमिका फाउंडेशन संस्था जयपुर की ओर कंबल व मिठाई वितरित किए गए। स्वागत शासन विभाग के परियोजना निदेशक भैंवरलाल बैवा, अतिरिक्त निजी सुचिव विमलेश कुमार शर्मा और अतिरिक्त प्रशासनिक अधिकारी रतन कुमार शर्मा भी कार्यक्रम में मौजूद रहे। परियोजना निदेशक भैंवरलाल बैवा ने संस्था की ओर से किये जा रहे तमाम सामाजिक कार्यों की जानकारी ली और भविष्य के लिए शुभकामनाएं दीं। संस्था सचिव रजनी मौरवाल ने सभी अधिकारियों को धन्यवाद दिया।

रोटरी क्लब करेगा तुर्की की मदद

जयपुर (कासं)। हाल ही में तुर्की में आए भूकंप से हुई जानमाल के नुकसान के मद्देनजर रोटरी क्लब जयपुर रॉयल के अध्यक्ष अरुण बगडिया ने मानव धर्म निभाते हुए वहां के नागरिकों को मदद भेजने का बीड़ा उठाया है। उन्होंने एक मुहिम के तहत क्लब एवं अन्य सहयोगियों से यथासंभव मदद के लिए हाथ आगे बढ़ाने का आग्रह किया है। रोटरी क्लब जयपुर रॉयल के सदस्यों ने आगे बढ़कर आर्थिक मदद से तुर्की के लोगों के लिए जरूरी सामान व संसाधन इकट्ठे करके वहां के राजतुर्क को दिल्ली पहुंचाने की योजना बनाई है। अरुण बगडिया ने ना सिर्फ रोटरी वरन अन्य संस्थाओं से आगे से आगे बढ़कर भूकंप प्रतल देशों के मदद के लिए सहयोग करने का आग्रह किया है। इस कार्य को अंजाम देने के लिए क्लब की फस्ट लेडी पूनम बगडिया, सचिव डॉ. रोहन गुप्ता वरिष्ठ सदस्य रवि कामरा, सीए राकेश गुप्ता एवं संजय कौशिक की एक कमेटी गठित की है। जिससे इस कार्य को जल्द से जल्द पूरा कर जल्द ही ये कार्य पूर्ण किया जा सके। डिस्ट्रिक्ट गवर्नर डॉक्टर बलवंतर सिंह चिराना ने अरुण बगडिया व रोटरी क्लब जयपुर रॉयल के इन प्रयासों को सराहा और अन्य क्लबों द्वारा इस पुनीत कार्य में सहयोग की अपील की।

सामूहिक विवाह सम्मेलन 29 अप्रैल को

जयपुर (कासं)। ब्रह्मलीन परम पूज्य ब्रह्म पीठाधीश्वर श्री श्री 1008 नारायण दास महाराज, त्रिवेणीधाम एवं डॉकरोजी (गुजरात) की प्रेरणा आशीर्वाद से प्रारंभ हुए इस आयोजन में इनके परम शिष्य खोजी श्री द्वारारचर्य श्री सैमरिखपाल दासजी महाराज के सान्निध्य में 29 अप्रैल को सर्व जातीय 12 वां सामूहिक विवाह सम्मेलन आदर्श विद्या मंदिर, अंबाबाड़ी जयपुर में आयोजित किया जायेगा। समिति के कोषाध्यक्ष हरिकृष्ण गोयल ने बताया कि सम्मेलन में सभी जातीय समाज के जोड़ों का पंजीयन किया जा रहा है जिसमें युवती की आयु 18 साल एवं युवक की आयु 21 साल से अधिक नहीं होनी चाहिए। पंजीकरण फार्म से युवा समिति के कार्यालय 'सेवा सदन' विरासत होटल के सामने वाली गली, सहकार लेन, सहकार मार्ग जयपुर से प्राप्त कर 11 अप्रैल तक जमा करवाये जा सकते हैं। समिति के अध्यक्ष नागरमल अरवाल द्वारा आम जनता से अधिक के संरक्षक जोड़ों का पंजीयन करवाने हेतु निवेदन किया गया है। इस वर्ष 51 जोड़ों का लक्ष्य रखा गया है। समिति की उपाध्यक्ष श्रीमती सुमनलता बंसल ने बताया कि इस वर्ष विवाह सम्मेलन में भोजन वितरण, दुल्हन की सजा एवं फेरों की व्यवस्थाएं महिलाओं द्वारा की जायेगी। समिति द्वारा गत वर्षों से पूरे राजस्थान में 29 स्थानों पर 2107 जोड़ों का सामूहिक विवाह करवाया गया है। जिनसे निरन्तर संपर्क रहता है।

जलदायकर्मियों ने किया मंत्री का स्वागत

जयपुर (कासं)। प्रांतीय नल मजदूर यूनियन इंटक के प्रदेश अध्यक्ष संजय सिंह शेखावत के नेतृत्व में सैकड़ों जलदायक कर्मचारियों ने शनिवार को मंत्री डॉ. महेश जोशी का आभार जताते हुए अभिनंदन किया। इस मौके राजस्थान इंटक के प्रदेशाध्यक्ष व श्रम राज्य मंत्री जगदीश राज श्रीमाला, यूनियन के संरक्षक जगदीश प्रसाद शर्मा, थासीलाल शर्मा, ताराचंद सैनी, मोहनलाल वामत सैकड़ों वधाधिकारियों ने मंत्री निवास एकत्रित होकर जलदायक विभाग के सैकड़ों वर्कर्स कर्मचारियों के पद सुचित की घोषणा होने पर खुशी जताई। संजय सिंह ने कहा कि इंटक संगठन बीते लम्बे समय से जलदायकर्मियों को नियमित करने की मांग उठा रहा था, मुख्यमंत्री अशोक गहलोत ने बजट में इसकी घोषणा कर राहत दी है।

77 किलो गांजे के साथ चार तस्कर गिरफ्तार

बस संचालन की आड़ में पश्चिमी बंगाल से गांजा लाते थे बदमाश

-कार्यालय संवाददाता-

जयपुर। राजधानी जयपुर की पुलिस ने 77 किलो अवैध गांजे के साथ 4 अंतर्राज्यीय ड्रग्स तस्करों को गिरफ्तार किया है। आरोपी बस संचालन की आड़ में पश्चिमी बंगाल से गांजा लाकर राजस्थान के अलग-अलग हिस्सों में सप्लाई करते थे। शास्त्री नगर थाना पुलिस की पूछताछ में आरोपियों ने पश्चिम बंगाल से अवैध मादक पदार्थ (गांजा) लाकर जयपुर में सप्लाई करना स्वीकार किया है। पुलिस पूछताछ में कई अहम खुलासे होने की संभावना जताई गई है।



गिरफ्तार ड्रग्स तस्कर अमित सील, संजीव बर्मन, दिनेश यादव और राजू राज

डीसीपी (नॉर्थ) परिस देशमुख ने बताया कि ड्रग्स तस्कर अमित कुमार सील (34) पुत्र निखिल सील निवासी फालाकाटा अलीपुरद्वार पश्चिम बंगाल, संजीव बर्मन (29) पुत्र जितिन बर्मन निवासी कृचबिहार पश्चिम बंगाल हाल सूरज नगर सिविल लाइन सोडाला, दिनेश यादव (50) पुत्र रामस्वरूप यादव निवासी

पशुपतिनाथ कॉलोनी भट्टाबस्ती और राजू राज (23) निवासी कृचबिहार पश्चिम बंगाल हाल गोविन्दम टॉवर लालकोठी बजाज नगर को गिरफ्तार किया है। शुक्रवार को शास्त्री नगर पुलिस ने चांदमारी बट वन विभाग की चौकी के पास दबिश देकर अमित कुमार सील, संजीव बर्मन व दिनेश यादव को पकड़ा था। पुलिस ने उस समय

आरोपियों के कब्जे से 28 किलो 900 ग्राम गांजा बरामद किया था। पूछताछ में उनके चौथे साथी राजू राय के बारे में पता चला। बजाज नगर थाना पुलिस ने सूचना मिलने पर लालकोठी टॉक रोड स्थित गोविन्दम टॉवर के फ्लैट में दबिश दी। पुलिस ने अंतर्राज्यीय तस्कर राजू राय को अरेस्ट किया। जिसके कब्जे से मिले 48 किलो 460 ग्राम गांजा जब्त

किया गया। अंतर्राज्यीय चारों तस्करों के कब्जे से कुल 77 किलो 360 ग्राम गांजा बरामद किया गया है। आरोपियों ने पूछताछ में बताया कि वह पश्चिम बंगाल से गांजा तस्करी कर लेकर आते थे। गांजा तस्करी बस संचालक की आड़ में करते थे। तस्करी कर लाए गांजे को जयपुर के विभिन्न क्षेत्रों में सप्लाई कर मोटा मुनाफा कमाते थे।

हॉस्टल में छठवीं कक्षा के छात्र से कुकर्म

जयपुर (कासं)। जयसिंहपुरा खोर इलाके में छठवीं कक्षा में पढ़ने वाले छात्र से कुकर्म करने का मामला सामने आया है। हॉस्टल में साथ रहने वाले दोस्त ने ही चाकू की नोक पर नाबालिग बेटे से दरिंदगी की। खर्च के लिए भेजे गए 20 हजार रुपए भी धमकी देकर उससे वसूल लिए गए। जयसिंहपुरा खोर थाने में पीड़ित बच्चे के पिता ने मामला दर्ज करवाया है।

पुलिस ने बताया कि हरियाणा निवासी एक व्यक्ति ने रिपोर्ट दर्ज करवाई है। उनका नाबालिग बेटा जयसिंहपुरा खोर इलाके में स्थित स्कूल में छठी कक्षा में पढ़ता है। वह पढ़ने के लिए पास ही एक हॉस्टल में रहता है। जहां 1 फरवरी को नाबालिग बेटे ने पिता को कॉल किया। बातचीत के दौरान परेशान लगने पर पिता ने दबाव बनाकर नाबालिग बेटे से पूछा तो उसने बताया कि पिछले 2-3 महीने से हॉस्टल में साथ रहने वाला दोस्त उसे परेशान करता है। खर्च और फीस के लिए भेजे गए पैसे भी धमका कर ले लेता है। धमकी देकर

भाई, रिश्तेदारों से कॉल करवा कर पैसे मंगवाकर खुद ले लेता है। आरोप है कि चाकू की नोक पर जान से मारने की धमकी देकर उसके साथ कुकर्म करता है। हॉस्टल में दोस्त के नाबालिग बेटे से गलत काम करने का पता चलने पर पिता दंग रह गए। पीड़ित बच्चे ने पिता को बताया कि आरोपी दोस्त ने अब तक उससे करीब 20 हजार रुपए वसूल लिए हैं। नाबालिग बेटे से दरिंदगी का पता चलने पर पिता ने जयपुर आकर आरोपी के खिलाफ मामला दर्ज करवाया।

पानीपेच गुरुद्वारा में गुरमत समागम शुरू

जयपुर (कासं)। गुरुद्वारा श्री गुरु नानक सत्संग सभा की ओर से पानीपेच के नेहरू नगर स्थित गुरुद्वारा में दो दिवसीय तीसरा महान गुरमत समागम शनिवार को शुरू हुआ। सुबह नितेनम और आशादीवार के बाद समागम का शुभारंभ हुआ। भाई चमनजीतसिंह, दिल्ली एवं श्री दरवार साहिब के हजुरी रागी जयथे भाई सतिन्दरबीर सिंह, भाई आंकार सिंह,

भाई कुलविन्दर सिंह, भाई महावीर सिंह ने शब्द कीर्तन कर संगत को निहाल किया। दिनेश गुरु का अट्ट लंगर बरताया गया। बड़ी संख्या में श्रद्धालुओं ने लंगर प्रसादी ग्रहण की। गुरुद्वारे के प्रधान सरदार हरचरण सिंह ने बताया कि दूसरे दिन 12 फरवरी को सुबह 11 बजे अमृतसर से आने वाले पंज प्यारों द्वारा अमृत संचार करवाया जाएगा।

दुकान में छिपे चोर ने गल्ले से 7 लाख रुपये चुराए

जयपुर (कासं)। राजधानी के नाहरगढ़ रोड इलाके में किराना दुकान में छिपा कर गल्ले में रखे 7 लाख रुपए चोरी कर ले गया। चोरी का यह मामला अनोखा इसलिए है, क्योंकि चोर ने न तो शटर तोड़ा और न ही गल्ला। दुकानदार ने सीसीटीवी कैमरे खंगाले तो पूरी वारदात सामने आई। पुलिस ने बताया कि चंवर नगर छोटी चौपड़ निवासी सुरेन्द्र चंगुलानी ने मामला दर्ज करवाया है। पीड़ित ने बताया कि छोटी चौपड़ स्थित गणगौरी बाजार में उनकी शिव ट्रेडिंग कंपनी के नाम से किराना होल सेल का व्यापार है। गत 8 फरवरी की रात को वह दुकान मंगल करके घर गया था, अगले दिन सुबह दुकान का शटर खोल कर अंदर गए, तभी 5-7 कस्टमर आ गए। इस दौरान पहले से शॉप में छिपा व्यक्ति निकल कर भाग निकला। शक होने पर बिजनेसमेंट की मदद से शॉप में जांच का गल्ला चैक किया तो उसे 7 लाख रुपए गायब मिले। इस पर उसने दुकान में लगे सीसीटीवी कैमरे खंगाले तो चोर की करतूत कैद मिली। पीड़ित की शिकायत पर नाहरगढ़ थाना पुलिस मौके पर पहुंची। पुलिस ने फुटेज के आधार पर बिजनेसमेंट की शिकायत पर चोरी का मामला दर्ज किया। दुकान में पूरी रात बंद रहे चोर ने दुकान में मौजूद भारी राशियत काजू-बादाम जैसे महंगे खाद्य पदार्थों की पार्टी की।

आक्रोशित मंत्रालयिक कर्मचारियों ने बजट की प्रतियों की होली जलाई

संघर्ष समिति ने जल्द ही आम हड़ताल की घोषणा करने का ऐलान किया

जयपुर (कासं)। राजस्थान राज्य मंत्रालयिक कर्मचारियों संघर्ष समिति की आपात बैठक शनिवार शाम 4 बजे जलदायक भवन परिसर में हुई। जहां मंत्रालयिक कर्मचारियों ने राज्य सरकार पर उनकी उपेक्षा का आरोप लगाया। आक्रोशित कर्मचारियों ने बजट की प्रतियां जलाकर विरोध जताया। प्रदेश में जल्द ही आम हड़ताल की घोषणा करने का ऐलान भी किया। यह जानकारी प्रदेश प्रवक्ता देवेन्द्र नरुका ने दी है।



मंत्रालयिक कर्मचारियों ने शनिवार को जल भवन पर बजट की प्रतियां जलाईं।

देवेन्द्र सिंह ने बताया कि मंत्रालयिक कर्मचारियों को संघर्ष समिति ने सभी संघ-महासंघों को साथ आकर सरकार के खिलाफ मोर्चा खोलने का आह्वान किया है, ताकि मंत्रालयिक संघर्ष के मान-सम्मान की बहाली हो सके। उन्होंने कहा कि मुख्यमंत्री ने राजस्थान का वर्ष 2023-24 का जो बजट पेश किया है, उसमें मंत्रालयिक कर्मचारियों की प्रमुख मांगों को भी नजरअंदाज कर दिया। हमारी प्रमुख मांग, संचिवालय के समान वेतनमान, कनिष्ठ सहायक को शुरूआती वेतन 25500 देने, एसीपी 8,16,24,32 में देने, चिकित्सालय व विद्यालयों में मंत्रालयिक कर्मचारियों के लिए 5 दिन का सप्ताह चलने तथा गुह जिला समायोजन की थी। इन तमाम मांगों की राज्य सरकार ने घोर उपेक्षा की, इसके चलते राजस्थान का प्रत्येक कर्मचारी उड़लित है।

संघर्ष समिति ने बैठक के पश्चात कार्यालयिक कर्मचारियों की प्रतियां जलाकर विरोध जताया है। बैठक में गजेन्द्र सिंह राठौड़, राजेश पारीक, महेंद्र सिंह घायल, सूरज प्रकाश टांक, शंभू सिंह राठौड़,

देवेन्द्र सिंह नरुका, शेर सिंह यादव, छोटे लाल मीणा, बलराम गुर्जर, कुष्णेंद्र चटर्जी, प्रकाश यादव, राहुल यादव, महेश शर्मा और राजेंद्र राजोरिया समेत कई कर्मचारी नेता मौजूद थे।

संक्षिप्त

महेशानगर में खेली फूलों की होली

जयपुर। श्री श्याम फागोत्सव एवं चंग-धमाल का कार्यक्रम रविवार, 12 फरवरी को टोंक रोड महेशानगर में अय्या मंदिर के पास गणेश पथ पर आयोजित किया जाएगा। कार्यक्रम संयोजक हुकुमचंद अग्रवाल ने बताया कि रामगंज बाजार कांवाटियों का खुरा स्थित प्राचीन श्याम मंदिर के महंत पं. लोकेश मिश्रा के सान्निध्य में दोपहर सवा दो से शाम पांच बजे तक आयोजित फागोत्सव में फूलों की होली और धमाल आकर्षण का केन्द्र रहेगी। वहीं श्री श्याम सहारा परिवार की ध्वज यात्रा रविवार, 12 फरवरी को रिंगस से सुबह साढ़े दस बजे खाटू श्याम मंदिर के लिए रवाना होगी। श्रद्धालु सीकर रोड डेहर के बालाजी मंदिर और रोड नंबर एक सीकर रोड से बसों से रिंगस के लिए रवाना होंगे।

सांगानेर में 11 स्थानों पर होगा हवन

जयपुर (कासं)। अखिल विश्व गायत्री परिवार शांतिकुंज हरिद्वार की ओर से चलाई जा रही गुहे-गुहे गायत्री यज्ञ श्रृंखला में रविवार 12 फरवरी को सांगानेर क्षेत्र में एक ही समय 11 स्थानों पर यज्ञ करवाकर विचार क्रांति का बीजारोपण किया जाएगा। आयोजन से जुड़े वी.के.गुप्ता ने बताया कि न्यू सांगानेर रोड, कुशल नगर, रीको पुलिया, सांगानेर में होने वाले यज्ञ से पूर्व प्रभातफेरी निकाली जाएगी। गायत्री परिवार जयपुर के समन्वयक ओमप्रकाश अग्रवाल ने बताया कि मनुष्य में देवत्व का उदय और धरती पर स्वर्ग का अवतरण यज्ञ के ज्ञान दर्शन के माध्यम से संभव है। यज्ञ एक कर्मकांड मात्र नहीं है। यह एक वैज्ञानिक प्रयोग है। इसके माध्यम से व्यक्ति की सर्वांगीण प्रगति संभव है।

भजनों से प्रेमभाया को रिझाया

जयपुर। श्री प्रेमभाया मंडल समिति की ओर से विभिन्न मंदिरों में मनाए जाने वाले फागोत्सव का शनिवार को श्रीगणेश हुआ। पहला कार्यक्रम चांदपोर बाजार के जयलाल मुंशी का रास्ता स्थित युगल कुटीर में हुआ। समिति के अध्यक्ष विजय किशोर शर्मा ने बताया कि फागोत्सव में भक्त शिरोमणि युगल सरकार द्वारा रचित प्रसिद्ध ढूंढाड़ी फाग रचनाओं से श्री प्रेमभाया सरकार को रिझाया। फाल्गुनी रचनाओं पर श्रद्धालुओं ने नृत्य किया। यह जानकारी समिति के मंत्री योगेश भटनागर ने दी।

मुरलीपुरा में श्याम भजनामृत बरसा

जयपुर (कासं)। श्री श्याम भजन संस्था परिवार सेवा समिति की ओर से 11 फरवरी को केडिया पैलेस रोड मुरलीपुरा की थीम कॉलोनी में रात्रि आठ से 11 बजे तक श्री श्याम भजनामृत सत्संग के साथ फागोत्सव मनाया गया। श्याम प्रभु का दरवार सजाकर फाल्गुनी भजनों की स्वर लहरियां बिखेरीं शंकर झलानी, शंकरलाल नाटाणी, राजू महारवाल सहित अनेक भजन गायकों ने बाबा के दरवार में हाजिरी दी।